



### *Fəxrəddin ƏSƏD*

\* \* \*

Xatirə toranlığı  
sonuncu səsi uddu.  
Susur sirlə səhralıq,  
səsim özümə yaddı.

Bir quş tələsik ötür,  
yanımdan kəcavətək.  
Ulduzlar vahiməli  
yolun azmış dəvətək.

Qəfil əsən küləkdən  
sızıldar köhnə yara.  
Uzaq xatirəyəcən  
sahilsizdi bu səhra.

Sönür bir-bir ulduzlar -  
adama elə gəlir.  
Bu səhra mənim kimi  
kimsəsizlikdən ölür.

\* \* \*

Ömür deyilən çiçəkmiş,  
tökülürəm ləçək-ləçək.  
Qarşıda məni nə gözlər,  
başıma nələr gələcək?

Qaranlıqlar içindəyəm,  
ışığı söndürdülər.

Məni oyuna çəkdilər,  
sərsəriyə döndərdilər.

Məni hədələyir kimsə,  
boylanıb baxa bilmirəm.  
İlahi, özün hifz elə,  
oyundan çıx a bilmirəm.

\*\*\*

Mən gedirəm sən də gəl,  
gəl arxamca payıza.  
Baharda qalmaq ağır,  
düşüb dilə-ağıza.

Günlər necə ötübsə,  
yağmur da kömək etmir.  
Hələ də divarımdan  
kölgən çəkilib getmir.

Divardakı kölgənin  
gözlərindən yaş axır.  
Payız bizi çağırır  
gəl ömrümün yaşağı.

\*\*\*

Aramızda məsafə  
necə işi ilidi?  
İndi sənə nə desəm,  
deyəcəksən dəlidi.

Sözlər dilimə yatmır,  
qələmin də əlimə.  
Sən bir aşüstən oldun,  
mən dönmüşəm həlimə

Duyğular vurub bu gün  
özünü naxoşluğa.  
Tut məni - yıxılıram  
qarşıdakı boşluğa...

\*\*\*

Günəş çəkilib getdi,  
pəncərədən baxdı ay.  
Yenə ikimiz qaldıq,  
vay-vay sənə, könlüm, vay!

Vay başıma gələnlər,  
gör nələrdi nələrdi?  
Yenə köhnə ağrılar  
çiməmə pöhrələndi.

Vay, vay sənə, könlüm, vay,  
o gözlər bir yuxumu?  
Yuxuma girib yenə  
hara çəkir ruhumu?

\*\*\*

Səni çox gözləmişəm,  
yağış durub qəsdimə.  
Səni yağış bilmisəm,  
harda çıxsan rastıma.

Burda yağışlar yağır,  
əvvəlkitək sən yoxsan.  
Yağış kimi yağaram,  
qəfil qarşıma çıxsan.

Sən mənim uzaq sevdam,  
hamıdan gizlətdiyim.  
Susuz torpaq kimiyəm -  
yağıştək gözlətdiyin...

\*\*\*

Görən, söz dildənimə qəpur,  
yoxsa cən kimi bədənnən?  
Başım nə bələlər çəkib  
kənlül deyənə gedənnən.

Sükutdan qulaq tutulur,  
yuxum arş çəkilincə.  
Yüz yol ölüb-dirilirəm,  
qeybdən səslər gəlincə.

Kiməsə boy göstərməyib,  
bir söz var içimdə yaşar.  
Şeirlərimin taleyi  
qisməti özümə oxşar.

07.04.2014

